



**FIL-QORTI ĊIVILI
(SEZZJONI TAL-KUMMERĊ)**

**ONOR. IMĦALLEF
IAN SPITERI BAILEY LL.M. LL.D.**

Illum, it-Tnejn 11 ta' Novembru, 2024

Kawża Nru. 1

Rik. Nru. 44/2024 ISB

**Paul Mercieca (KI 235352M) bħala stalċjarju
ta' Setanta Insurance Company Ltd
(C41670) (xolta)**

VS

X

Il-Qorti,

**Rat ir-rikors ta' Paul Mercieca bħala stalċjarju ta' Setanta Insurance
Company Ltd tat-2 ta' Mejju 2024 u li permezz tiegħu huwa talab lill-Qorti
sabiex:**

- i. Tiddeċiedi u tiddikjara li fir-rigward tal-Green Card Claims, MIBI
ma għandha l-ebda dritt dirett kontra l-patrimonju ta' Setanta,*

u kwalunkwe pretensjoni li jista' jkollha ma tistax tiġi ammessa fid-distribuzzjoni tal-assi ta' Setanta;

- ii. Tiddeċiedi u tiddikjara li fir-rigward tal-Green Card Claims, jekk il-Fond Malti jagħti rimbors lil MIBI allura l-pretensjoni tiegħu kontra l-patrimonju ta' Setanta jista' jiġi ammess fid-distribuzzjoni tal-assi tagħha, iżda m'għandux jingħata l-preferenza riżervata għal insurance claims;*
- iii. Tiddeċiedi u tiddikjara li fir-rigward tal-Insurer Concerned Claims, kwalunkwe pretensjoni li MIBI jista' jkollha kontra Setanta tista' tiġi ammessa fid-distribuzzjoni tal-assi ta' Setanta, iżda ma tgawdix il-preferenza speċjali riżervata għal insurance claims; u*
- iv. Tiddeċiedi u tiddikjara li, minħabba il-fatt li l-Green Card Claims u l-Insurer Concerned Claims, li flimkien jiffurmaw ir-Relevant Claims, ma jgawdix il-preferenza speċjali riżervata għal insurance claims, għalhekk ir-Reinsurance Recoveries m'għandhomx jigu segregati favur MIBI, iżda għandhom jiffurmaw parti mill-patrimonju ġenerali ta' Setanta li ser jiġi distribwit pari passu skont il-preferenzi legali tal-kredituri ta' Setanta.*

U dan wara li ppermetta:

1. *Illi dan ir-rikors qed jiġi pprezentat ai termini tal-Artikolu 292 tal- Att dwar il-Kumpaniji (Att 386 tal-Liġijiet ta' Malta) (l-“Att”), li jipprovdi s-segwenti:*

292. (1) *L-istralċjarju jew xi membru jew xi kontributorju jew kreditur jista' jagħmel rikors lill-qorti biex tiddeċiedi kull kwistjoni li tinqala' matul l-istralċ tal-kumpanija, jew li teżerċita, dwar l-eżekuzzjoni ta' sejñiet jew xi haġ'oħra, is-setgħat kollha li l-qorti tista' teżerċita jekk il-kumpanija kienet qed tiġi stralċjata mill-qorti jew uñud minnhom.*

A. Sfond

2. *Illi r-rikorrent huwa l-istralċjarju tas-soċjeta' Setanta Insurance Company Limited (C 41670) (“Sentanta” u/jew il-“Kumpanija”), imwaqfa taħt il-liġijiet ta' Malta u awtorizzata mill-Awtorita' għas-Servizzi Finanzjarji ta' Malta bħala*

kumpanija ta' assigurazzjoni. Fis-16 ta' April 2014 il-membri ta' Setanta għaddew rizzoluzzjoni sabiex tiġi xolta u konsegwentement stralċjata, u dan ai termini tat-Taqsima V Titolu II Sub-Titolu II Kapitulu III (Dispożizzjonijiet applikabbli għal stralċ volontarju tal-kredituri) peress illi Setanta kienet insolventi (ara kopja tar-Rizzoluzzjoni Straordinarja li permezz tagħha Setanta ġiet xolta annessa hawn taħt u mmarkata bħala **Dok R-001**). Għal kull buon fini, Setanta kienet topera bħala soċjetà ta' assigurazzjoni u għalhekk l-istralċ qed isir ai termini tad-dispożizzjonijiet tal-Att u r-Regolamenti dwar Insurance Business (Reorganisation and Winding Up of Insurance Undertakings) (Legislazzjoni Sussidjarja 403.15 tal-Ligijiet ta' Malta) ("**ir-Regolamenti**");

3. Illi fil-kuntest ta' dan l-istralċ volontarju, inqajmet kwistjoni dwar it-trattament ta' ċerti 'claims' fid-distribuzzjoni tal-assi ta' Setanta, u għalhekk l-istralċarju għażel li jagħmel dan ir-rikors sabiex jitlob id-direzzjoni ta' din l-Onorabbli Qorti;
4. Illi għalkemm Setanta kienet kumpannija Maltija, kienet toffri s-servizzi tagħha barra minn Malta billi kienet tbiegħ poloz ta' assigurazzjoni ta' vetturi f'diversi pajjiżi esteri inkluż b'mod partikolari l-Irlanda;
5. Illi ftit wara li Setanta ġiet xolta minħabba l-insolvenza tagħha, il-Motor Insurance Bureau of Ireland ("**MIBI**") assumiet ir-responsabbiltà li tħallas it-titolari u l-benefiċjarji ta' dawk il-poloż ta' assigurazzjoni, u cioè:
 - a. Il-"**Green Card Claims**": Talbiet għal ħlas kontra Setanta magħmulin taħt id-Direttiva 2000/26/EC tal-Parlament Ewropew (il-"**Fourth Motor Directive**"); u
 - b. L-"**Insurer Concerned Claims**": Talbiet għal ħlas kontra Setanta magħmulin taħt ftehim privat bejn MIBI u diversi membri assiguratari li jkopri każijiet fejn il-vettura kienet koperta b'polza ta' assigurazzjoni iżda s-sewwieq li kkawża l-inċident ma kienx kopert minnha;
6. Illi bħala sfond, MIBI hija organizzazzjoni non-governattiva, li l-għan tagħha huwa li tagħti kumpens lil vittmi ta' inċidenti

f'kaz ta' vetturi jew xuffiera mhux assigurati jew f'kazijiet ta' hit and run li jseħħu l-Irlanda. MIBI tkopri wkoll pretensjonijiet wara inċidenti li jinvolvu vetturi rreġistrati barra mill-Irlanda (f'każ li l-inċident iseħħ ġewwa l-Irlanda) jew xuffiera Irlandiżi (f'każ li l-aċċident iseħħ fi stat membru tal-Unjoni Ewropea);

7. *Illi wara li ħallset dawn it-talbiet tat-titolari u l-benefiċjarji tal-poloż ta' assigurazzjoni, MIBI issa qed tfittex lill-patrimonju insolventi ta' Setanta, u għalhekk l-esponent qed jitlob id-direzzjoni ta' din l-Onorabbli Qorti dwar kif għandha tittrattaha fid-distribuzzjoni tal-assi ta' Setanta, liema distribuzzjoni għandha ssir taħt il-liġi Maltija bħala l-liġi applikabbli għax-xoljiment – ara f'dan is-sens Regolament 10(3)(i)(i) u (iii) tar-Regolamenti, li jipprovdi:*

3. Where a Maltese insurance undertaking is being wound up, matters set out in paragraphs (a) to (m) shall be determined in accordance with the applicable Maltese law. These matters are:

...(i) the rules governing –

...(i) the lodging, verification and admission of claims,

...(iii) the ranking of claims ...

8. *Illi din it-talba qed issir ukoll fid-dawl tar-ranking speċjali li jgawdu 'insurance claims' fil-gradazzjoni ta' pretensjonijiet pari passu f'każ ta' xoljiment. Speċifikament, Regolament 11 tar-Regolamenti jipprovdi li 'insurance claims' kif definiti fir-Regolamenti, għandhom jitħallsu qabel kredituri oħrajn:*

*'Provided that, insurance claims **shall rank before** any other claim against such assets.'*

9. *Illi skont Regolament 7 (2) tar-Regolamenti:*

'For the avoidance of doubt, the claims of all creditors having their habitual place of residence, domicile or head office outside of Malta shall be treated in the same way and accorded the same ranking as claims of an equivalent nature which may be lodged by creditors who have their habitual place of residence, domicile or head office in Malta.'

10. *Illi għalhekk l-kwistjoni tikkonċerna jekk il-‘Green Card Claims’ u l-‘Insurer Concerned Claims’ ta’ MIBI jikkostitwixxu ‘insurance claims’ għall-finijiet tar-Regolamenti, u konsegwentement jekk għandhomx jiġu ammessi fid-distribuzzjoni tal-assi ta’ Setanta fix-xoljiment tagħha, u ‘l fuq minn hekk, jekk għandhom jingħataw preferenza fuq kredituri oħrajn fil-gradazzjoni tal-pretensjonijiet;*

B. ‘Insurance Claims’ kif definit fir-Regolamenti

11. *Illi Regolament 2 tar-Regolamenti jagħti s-segweni definizzjoni ta’ “insurance claim”:*

*“(a) any amount which is owed by an **insurance undertaking to insured persons, policy holders, beneficiaries or any injured party having direct right of action** against the insurance undertaking and **which arises from an insurance contract or from any operation provided for in Articles 2(3)(b) and (c) of the Solvency II Directive** in direct insurance business, including an amount set aside for those aforementioned persons, when some elements of the debt are not known; and*

(b) the premium owed by an insurance undertaking as a result of the non-conclusion or cancellation of an insurance contract or any operation referred to in paragraph (a) in accordance with the law applicable to such a contract or operation before the commencement of the winding-up proceedings.”

12. *Illi għalhekk, skont is-subinċiż (a) riprodott hawn fuq, l-elementi essenzjali sabiex talba tiġi definita bħala ‘insurance claim’ huma:*

- a. *I-ammont huwa dovut minn assigurator;*
- b. *I-ammont għandu jiġihallas lil assigurati, titolari ta’ poloz, beneficijarji tal-poloż, jew kwalunkwe persuna li ssoffriet danni; u*

- c. dawn il-persuni ghandhom 'direct right of action' kontra l-assiguratur, liema dritt dirett toħroġ mill-kuntratt tal-assigurazzjoni.
13. Illi m'huwiex ikkontestat li l-ammonti mitlubin huma dovuti minn assicuratur – Setanta kienet, u sakemm tiġi finalment struck off tibqa', assicuratrici;
14. Illi l-kwistjoni għalhekk hija jekk, fir-rigward tal-Green Card Claims u l-Insurer Concerned Claims, MIBI bħala l-kreditur:
- a. Tikkwalifikax bħala assicurata, titolara ta' poloz, beneficijarja ta' poloz, jew persuna li soffriet danni; u
- b. Għandha 'direct right of action' kontra Setanta għal dawk il-claims;

Ċ. Il-Liġi Applikabbli

15. Digà ġie stabbilit li l-liġi li hija applikabbli għall-gradazzjoni tal-pretensjonijiet kontra Setanta hija l-liġi Maltija, bħala l-liġi tal-Istat tal-ftuħ tal-proċedimenti ta' insolvenza;
16. Izda irid isir analiżi tal-liġi applikabbli għall-pretensjonijiet tal-kredituri oriġinali, u cioè l-assigurati u l-benefiċċjarji taħt il-poloż, u konsegwentement, il-liġi applikabbli għad-drittijiet ta' MIBI hekk surrogata għad-drittijiet;
- Għall-ewwel kwistjoni, m'huwiex ikkontestat li l-poloż ta' assicurazzjoni kienu soġġetti għall-liġi tal-Irlanda, minħabba l-fatt li r-riskji assicurati kienu kollha sitwati l-Irlanda (ara paragrafu 1.8 tal-opinjoni legali ta' Arthur Cox LLP ġewwa l-Irlanda, annessa hawn taħt u mmarkata **Dok R-002**);
17. Għad-drittijiet ta' MIBI hekk kif ġiet surrogata għad-drittijiet ta' dawn it-titolari u beneficijarji tal-poloż wara li ħallsithom il-claims direttament, Artiklu 15 tar-Rome I Regulation jipprovdi:
- 'Where a person (the creditor) has a contractual claim against another (the debtor) and a third person has a duty to satisfy

*the creditor, or has in fact satisfied the creditor in discharge of that duty, **the law which governs the third person's duty to satisfy the creditor shall determine whether and to what extent the third person is entitled to exercise against the debtor the rights which the creditor had against the debtor under the law governing their relationship***

(enfazi miżjud)

18. *Il-liġi li ddeterminat l-obbligazzjoni li kellha MIBI biex tħallas l-assigurati u benefiċċjarji tal-poloż, kienet il-liġi Irlandiża. Konsegwentement, skont Artiklu 15 tar-Rome I Regulation, din hija l-liġi li tħaddetermina jekk MIBI tista' tgawdi d-drittijiet li kellhom dawn l-assigurati u benefiċċjarji tal-poloż, u speċifikament fil-gradazzjoni tal-pretensjonijiet ta' Setanta;*

D. Id-Drittijiet ta' MIBI taht il-Liġi Applikabbli

19. *Illi Arthur Cox LLP fl-opinjoni legali tagħhom, jagħmlu distinzjoni bejn il-pretensjonijiet li jikkostitwixxu Green Card Claims u dawk li jikkostitwixxu Insurer Concerned Claims:*

Green Card Claims

20. *Dawn il-pretensjonijiet jemanaw minn Artikolu 18 tad-Direttiva 2009/103/KE dwar l-assigurazzjoni kontra responsabbiltà ċivili fir-rigward tal-użu ta' vetturi bil-mutur u l-infurzar tal-obbligu ta' assigurazzjoni kontra din ir-responsabbiltà (il-**"Consolidated Motor Directive"**), li jipprovdli li persuni leżi f'incident tat-traffiku kkawżati minn vettura assigurata għandhom dritt ta' azzjoni diretta kontra s-soċijeta ta' assigurazzjoni. Għaldaqstant tali pretensjoni tista' titqies bħala 'Insurance Claim' għall-finijiet tar-Regolamenti minħabba l-fatt li tali pretensjoni hija waħda li toħroġ mill-kuntratt ta' assigurazzjoni validu;*
21. *Madanokollu fejn MIBI tħallset il-parti leża direttament, MIBI tista' tiftaħ azzjoni għall-irkupru tal-ħlas kontra l-iskema ta' kumpens Maltija, il-Protection and Compensation Fund (il-**"Fond Malti"**):*

2.5 The effect of Article 24(2) of the Consolidated Motor Directive and Article 6(11) of the Relevant SI is that, where an Irish-resident injured party has presented a claim to the MIBI, as the Irish national compensation body, on the basis that the Company, a Maltese insurer, has not paid or provided a reasoned reply within the relevant three month period, and the MIBI has compensated the injured party, the MIBI may then seek reimbursement from the compensation body in the Member State where the Company is established (i.e. Malta). The Maltese compensation body may then bring a subrogated claim against the Company.

2.6 Therefore, **in respect of the Green Card Claims, while the MIBI may seek reimbursement from the Maltese compensation body in respect of the Green Card Claims for which it has compensated injured parties, the MIBI will not have a direct claim against the Company.** However, where the MIBI makes such a claim for reimbursement from the Maltese compensation body, the Maltese compensation body will have a direct claim against the Company, as it will be subrogated to the injured party in their rights against the Company...¹

(enfazi miżjud)

22. *Huwa għaldaqstant ċar li fil-każ ta' Green Card Claim, waqt li MIBI tista' tfittex kumpens mill-Fond Malti, MIBI m'għandiex dritt dirett kontra Setanta, iżda tista' titlob **biss** ir-rimbors mingħand il-Fond Malti;*
23. *Huwa fatt maqbul kemm taħt il-liġi Irlandiża kif ukoll taħt il-Consolidated Motor Directive hekk kif inkorporat fil-liġi Maltija prinċipalment permezz tal--Kapitolu 104 intitolat Assigurazzjoni ta' Vetturi bil-Mutur għar-Riskji ta' Terzi Persun, li jekk il-Fond Malti jagħti kumpens lil MIBI, il-Fond Malti jkollu dritt dirett kontra Setanta għall-kumpens, u jkun totalment issurrogat għad-drittijiet tal-persuni leżi minn min emanaw il-Green Card Claims;*

¹ Ara paragrafi 2.5 u 2.6 tal-Opinjoni Legali ta' Arthur Cox LLP, anness bħala **Dok R-002**

24. *Min-naħa tal-liġi Maltija, ir-Regolamenti jipprovdu, f'Regolament 12, li fejn id-drittijiet ta' kreditur tal-assigurazzjoni jiġu issurrogati lill-Fond Malti, **il-Fond Malti ma jibbenefikax mill-istess trattament ta' Insurance Claim** ai termini tar-Regolament 12 tar-Regolamenti:*

*12. Where the rights of insurance creditors have been subrogated to the Protection and Compensation Fund pursuant to the the Protection and Compensation Fund Regulations, **claims by such Fund shall not benefit from the provisions of regulation 11.***

Regolament 11 jipprovdi għall-preferenza speċjali ta' insurance claims – li hemm referenza għaliha hawn taħt;

25. *B'mod suċċint għalhekk, fejn jidhlu l-Green Card Claims:*

a. *MIBI m'għandha l-ebda dritt kontra l-patrimonju ta' Setanta, u ma tistax tiġi ammessa bħala kreditur fid-distribuzzjoni tal-assi tagħha;*

b. *Il-Fond Malti jkollu dritt dirett kontra l-patrimonju ta' Setanta, jekk dan jagħti rimbors tal-ammont imħallas lil MIBI. Il-Fond Malti għalhekk jkun jista' jiġi ammest bħala kreditur fid-distribuzzjoni tal-assi ta' Setanta, iżda ma jgawdix mill-preferenza speċjali riżervat għall-insurance claims fil-liġi Maltija;*

Insurer Concerned Claim

26. *Illi kif deskritt mill-Opinjoni Legali ta' Arthur Cox LLP **Dok R-002**, is-soċjetajiet ta' assigurazzjoni li joperaw fl-Irlanda laħqu ftehim privat fejn jagħtu dritt lil MIBI biex tħallas pretensjonijiet direttament f'ċerti ċirkustanzi (il-“**Ftehim Domestiku**”). Dan il-ħlas isir minn fondi li jkunu ġew imħallsa mill-membri ta' dan il-Ftehim Domestiku.*

27. *Il-Ftehim Domestiku jiddeskrivi Insurer Concerned bħala s-soċjeta' ta' assigurazzjoni, li fil-perjodu meta seħħ l-inċident, iprovdi xi tip ta' assigurazzjoni lill-vettura involuta iżda mhux lix-xufier li kkawza l-inċident. F'dawn il-każijiet ma jkunx hemm polza ta' assigurazzjoni effettiva li tkopri l-inċident. Il-*

ñlas minn MIBI għalhekk isir biex ikopri vittmi ta' dawn l-incidenti tat-traffiku xorta waħda.

28. *Skont il-Ftehim Domestiku:*

(a) clauses 6 and 7 provide that where the MIBI pays out in respect of, or settles or compromises, any Insurer Concerned Road Traffic Act Liability, the MIBI is entitled to recover from the Insurer Concerned any such outlay;

(b) clause 10.1 provides that where an insurance company becomes insolvent that would otherwise have been liable to repay MIBI for any payments made pursuant to clause 6 or 7, the other insurance underwriters which are party to the Domestic Agreement are liable to contribute to such repayments on a pro rata basis; and

(c) clause 10.2 provides that MIBI will have standing to make a claim for any refund of such payments on behalf of its members against the liquidator of such insolvent insurance company or insurance underwriter.²

29. *Fil-konfront ta' dawn l-Insurer Concerned Claims, MIBI assumiet ir-responsabbilta' li tħallashom għan-nom ta' Setanta meta giet xolta, u dan taħt il-proviżjoni tal-MIBI Memorandum and Articles of Association. Difatti, skont ittra datata 6 ta' Ottubru 2014, annessa u mmarkata bhala **Dok R-003**, mibgħuta minn MIBI lill-istralċjarju ta' Setanta, jingħad li:*

As such the policy of insurance did not operate however the MIBI M&A provide that the insurer who issued the policy of insurance must deal with the third party claim.

30. *Għaldaqstant, għal dawn il-pretensjonijiet, m'hemmx polza ta' assigurazzjoni operattiva, u dan ukoll kif inhu kkonfermat mill-istess MIBI;*

31. *L-Opinjoni legali ta' Arthur Cox tagħmilha ċara li d-drittijiet ta' MIBI li titlob ir-rimbors għal dak li jkun ñallas taħt il-Ftehim*

² Ara paragrafu 2.13 tal-Opinjoni Legali ta' Arthur Cox LLP annessa bhala **Dok R-002**

Domestiku, ma jemanawx minn insurance claim imma minn kuntratt privat bejn MIBI u Setanta. 'Il fuq minn hekk, Artiklu 10.2 ta' dan il-Ftehim Domestiku jagħmilha ċara li:

'any such claim is an unsecured claim in the liquidation ... Such a claim would not enjoy any priority to any other unsecured claims in the liquidation of the Company.'

32. *B'mod sommarju allura, fil-każ tal-Insurer Concerned Claims, id-dritt dirett li għandha MIBI kontra l-patrimonju ta' Setanta jemana mill-Ftehim Domestiku, u mhux minn kuntratt ta' assigurazzjoni, u għalhekk għalkemm tista' tiġi ammessa bħala kreditur fid-distribuzzjoni tal-assi ta' Setanta, ma tgawdix mill-preferenza speċjali riżervat għall-insurance claims fil-liġi Maltija;*

E. Ir-Reinsurance Recoveries

33. *Kwistjoni oħra li nqajmet fil-kuntest tax-xoljiment ta' Setanta, tikkonċerna r-Reinsurance Recoveries (definit hawn taħt), u jekk MIBI għandha dritt għalihom fid-dawl tal-Green Card Claims u l-Insurer Concerned Claims (flimkien, ir-"**Relevant Claims**");*
34. *Bħala sfont, Setanta kienet ikkonkludiet 'quota share reinsurance treaty' ("**QS Reinsurance**") ma' SCOR (soċjeta' li toffri Reinsurance), kif ukoll ikkonkludiet motor excess of loss reinsurance treaty ("**XOL Reinsurance**") ma' diversi XOL reinsurers, u dan fil-konfront ta' excess of loss layers. Għall-finijiet ta' dan ir-rikors SCOR u XOL reinsurers ser jiġu referiti bhala r-"**Reinsurers**";*
35. *Sabiex jingħata kuntest lil din l-Onorabbli Qorti, f'kuntratt ta' Reinsurance s-soċjeta' tal-assigurazzjoni tgħaddi parti mir-riskju tal-assigurazzjoni lir-Reinsurer u r-Reinsurer ikopri l-ammont sħiħ jew persentaġġ tiegħu mill-ammont li jaqbeż il-limitu ta' kopert miftiehem mas-soċjeta' tal-assigurazzjoni;*

36. *Matul I-istralċ, l-esponent issottometta pretensjonijiet mar-Reinsurers, tramite Aon Limited li aġixxiet bhala broker, sabiex jirkupra ammonti dovuti mir-Reinsurers ai termini tal-QS Reinsurance u l-XOL Reinsurance. Dawn l-ammonti huma dovuti fil-konfront tar-Relevant Claims. Konsegwement, Setanta irċiviet r-rimbors ta' dawn il-pretensjonijiet; Addizzjonalment, ir-Relevant Claims li ġew sodisfatti minn MIBI u li jaqgħu taħt il-loss layers koperti mill-XOL Reinsurance kienu notifikati lil Aon Limited u li ġew innotifikati lir-Reinsurers, iżda li dawn għadhom ma ġewx rimborsati mill-istess Reinsurers.*
37. *Huwa mifhum li sal-lum il-ġurnata, MIBI ħallset ir-Relevant Claims kollha li jammontaw għal madwar €5,500,000 li huma magħmula minn €4,800,000 fil-każ ta' Insurer Concerned Claims u €731,000 fil-każ tal-Green Card Claims.*
38. *Illi l-ammonti irkuprati minn Setanta mir-Reinsurers issa jiffurmaw parti mill-patrimonju ta' Setanta li ser jiġu distribbwati fix-xoljiment;*
39. *Illi għall-finijiet ta' dan ir-rikors hu importanti li jiġi meqjus f'paġna 3 tas-Sample Reinsurance Contract, anness hawn taħt u mmarkat bħala **Dokument R-004**, li jipprovdi:*
- “... the contract shall indemnify the reinsured in respect of all liability which may accrue to it ... in respect of all motor insurance business issued or renewed directly by the reinsured from Malta ... including the liability of the reinsured as: an “Insurer Concerned” under the provisions of the Domestic Regulations of the Motor Insurers’ Bureau of the Republic of Ireland ...”*
- Ai termini ta' dan l-Artikolu għaldaqstant, pretensjonijiet ta' MIBI huma koperti taħt ir-Reinsurance Recoveries;*
40. *Illi l-esponent issa jrid jiddetermina jekk l-ammonti irkuprati mir-Reinsurers, u li għad iridu jiġu irkuprati, għandhom jiġu segregati favur MIBI minħabba l-fatt li din ħallset ir-Relevant Claims u stante li skont is-Sample Reinsurance Contract*

pretensjonijiet ta' MIBI huma koperti taħt ir-Reinsurance Recoveries. Kif diġa ġie mejjus iktar 'il fuq f'dan ir-rikors u skont il-fehma tal-istralċjarju, r-Relevant Claims ma jgawdux mill-istess preferenza li 'insurance claims' igawdu. Illi għalkemm ir-Reinsurance Recoveries jagħmlu tajjeb għal ċerti pretensjonijiet definiti inklużi dawk ta' MIBI, hija l-fehma tal-istralċjarju li ġialadarba r-Relevant Claims ma jgawdux minn preferenza fid-distribuzzjoni tal-assi ta' Setanta, mela tant ieħor ir-Reinsurance Recoveries m'għandhomx jiġu segregati favur MIBI, iżda għandhom jiformaw parti mill-patrimonju ġenerali ta' Setanta biex jiġu distribwiti pari passu skont il-preferenzi tal-kredituri;

Rat id-**dokumenti** li kienu ppreżentati mar-rikors (Dok R-001 sa Dok R-004) (fol 10 sa fol 51).

Rat id-**digriet** tagħha tas-6 ta' Mejju 2024, minn fejn jirriżulta illi r-rikors kien appuntat għas-smiġn għall-udjenza tal-10 ta' Lulju 2024 fid-9:30 a.m.

Rat illi fl-udjenza tal-10 ta' Lulju 2024, bi qbil mad-difensur tar-rikorrenti, ir-rikors ġie differit għall-udjenza ta' llum għall-provvediment.

Rat l-atti l-oħra tal-kawża, inkluż mill-provi mressqa.

Ikkunsidrat:

Illi jirriżulta illi dan huwa proċediment li ttieħed mir-rikorrent ai termini tal-Artikolu **292(1) tal-KAP 386 tal-Liġijiet ta' Malta**.

Illi r-rikorrent huwa l-istralċjarju tas-soċjeta' Setanta Insurance Company Limited li ġiet inkorporata bħala kumpanija ta' assigurazzjoni u ġiet xolta permezz ta' riżoluzzjoni datata 16 t'April 2014 peress li l-kumpanija kienet insolventi.

Illi fil-kuntest tal-istralċ voluntarju tqajmet kwistjoni dwar it-trattament ta' ċertu '*claims*' fid-distribuzzjoni tal-assi u għalhekk sar dan ir-rikors.

Jispjega li s-soċjeta' *de quo* għalkemm kienet kumpanija Maltija kienet toffri s-servizzi tagħha barra minn Malta, partikolarment ġewwa l-Irlanda.

Jgħid li wara li l-kumpanija ġiet xolta, il-*Motor Insurance Bureau of Ireland*, organizzazzjoni non-governattiva li l-għan tagħha huwa li tagħti kumpens lil vittmi ta' incidenti f'każ ta' vetturi jew xufiera mhux assigurati, assumiet ir-responsabilita' li tħallas it-titolari u l-benefiċċjarji tal-poloż ta' assigurazzjoni:

- i. **Green Card Claims** – talbiet għal ħlas magħmulin kontra l-kumpanija taħt id-Direttiva 2000/26/EC
- ii. **Insurer Concerned Claim** – talbiet magħmulin kontra l-kumpanija taħt ftehim privat bejn MIBI u diversi membri assiguratari li jkopri każijiet fejn il-vettura kienet koperta b'polza ta' assigurazzjoni iżda s-sewwieq li kkawża l-incident ma kienx kopert.

Jispjega li wara li MIBI ħallset it-talbiet, hija issa qed tfittex lill-kumpanija *de quo* u għalhekk permezz tar-rikors odjern qed tintalab direzzjoni mill-Qorti dwar kif għandha tiġi trattata fid-distribuzzjoni tal-assi ta' Setanta, liema distribuzzjoni għandha ssir ai termini tal-liġi Maltija u ċioe' ai termini tar-Regolament 10(3)(i)(i) u (iii) tal-LS 403.15.

Jgħid li t-talba qed issir ukoll in vista tal-fatt illi ai termini tar-regolamenti 11 u 7(2) tal-istess Legislazzjoni Sussidjarja - *insurance claims* għandhom jiġihallu qabel kredituri oħra.

Jispjega li għalhekk il-kwistjoni tikkonċerna jekk il-Green Cards Claims u l-Insurer Concerned Claims għandhomx jikkostitwixxu *insurance claims*.

B'referenza għad-definizzjoni ta' *insurance claim* kif kontenuta fir-Regolament numru 2, ir-rikorrent isostni li m'huwiex ikkontestat li l-ammonti mitlubin huma dovuti minn assiguratur iżda jekk MIBI bħala kreditur tikkwalifikax bħala assigurata, titolara ta' poloż, benefiċċjarja ta' poloż jew persuna li soffriet danni u għandhiex azzjoni diretta kontra l-kumpanija.

Isostni li għalkemm il-liġi applikabbli għall-gradazzjoni tal-pretensjonijiet kontra l-kumpanija hija l-liġi Maltija bħala l-liġi tal-istat tal-ftuħ tal-proċediment ta' insolvenza, b'dana kollu ai termini tal-Artikolu 15 tar-*Rome I Regulation* - hija l-liġi Irlandiża li trid tiddetermina jekk MIBI tistax tgawdi d-drittijiet li kellhom dawn l-assigurati u benefiċċjarji tal-poloż u speċifikament fil-gradwazzjoni tal-pretensjonijiet ta' Setanta.

Jispjega li Arthur Cox LLP, fl-opinjoni legali tagħhom jiddistingwu bejn il-pretensjonijiet ta' Green Card Claims u dawk ta' Insurer Concerned Claims.

Fir-rigward ta' *Green Card Claims* jikkontendu li MIBI m'għandha l-ebda dritt kontra l-patrimonju tal-kumpanija u ma tistax tiġi ammessa bħala kreditur, iżda, jikkontendu illi tista' tiftaħ azzjoni kontra il-*Protection and Compensation Fund* f'Malta. L-imsemmi fond imbagħad ikollu azzjoni diretta kontra l-kumpanija iżda għalkemm jiġi ammess bħala kreditur fid-distribuzzjoni tal-assi tal-kumpanija, ma jgawdix il-preferenza ta' *insurance claim*.

Fir-rigward ta' *Insurer Concerned Claims* isostnu li d-dritt dirett li għandha MIBI kontra l-kumpanija jemani minn ftehim domestiku u mhux minn kuntratt ta' assigurazzjoni u għalkemm tista' tiġi ammessa bħala kreditur fid-distribuzzjoni tal-assi tal-kumpanija, ma tgawdix mill-preferenza speċjali riżervat għall-*insurance claims* fil-liġi Maltija.

Oltre' minn hekk, jgħid li hemm kwistjoni li tikkoncerna r-*Reinsurance Recoveries* u jekk MIBI għandhiex dritt għall-istess in vista tal-*claims* fuq deskritti. Jispjega li hemm ammonti li ġew rkuprati minn Reinsurance li ma ġewx mħallsa lil MIBI. B'hekk irid jiġi determinat jekk l-ammonti irkuprati għandhomx jiġu segregati favur MIBI minħabba l-fatt li ħallset il-*claims* u minħabba li tali *claims* huma koperti mir-reinsurance jew għandhomx jiformaw parti mill-patrimonju ġenerali tal-kumpanija biex jiġu distribwiti *pari passu* skont il-preferenza tal-kredituri.

Ikkunsidrat Ulterjorment:

Illli mill-provi prodotti, jirriżultaw is-segwenți **fatti**:

Illli **s-soċjeta' rikorrenti** pprezentat is-segwenți dokumenti:

- **Dok R-001:** Kopja tar-Risoluzzjoni Straordinarja tal-Membri tas-Sočjeta' *de quo* – Il-Qorti ħadet konjizzjoni tagħha u tosserva partikolarment is-segwenți:

Having duly considered the Board of Directors' opinion that, since Guy Carpenter has been unable to secure an adequate Adverse Claims Development cover for the Company or successfully conclude the transfer of all liabilities of the Company to another entity, and moreover, since the Shareholders have failed to support the Company with

additional capital, the Company will not be able to pay all its current and contingent debts in full and therefore the Directors will not be in a position to make a declaration of solvency in terms of Article 268(1) of the Companies Act, 1995, it was RESOVLED that:

- 1. The Company surrenders its insurance business license to the Malta Financial Service Authority (MFSA) and the Board of Directors be empowered to all such things necessary to give effect to this resolution in terms of the Insurance Business Act, 1998, including the delivery of the Certificate of Authorization to the MFSA;*
- 2. The Company is immediately dissolved for all effects and purposes of law;*
- 3. Upon its dissolution the Company shall cease to carry on its business except as far as may be required for the beneficial winding up thereof;*
- 4. Dr Louis Cassar Pullicino holder of Maltese ID No. 4410161(M), of 171, Old Bakery Street, Valletta, Malta, be nominated as liquidator of the Company with full powers including the power to appoint consultants and additional administrators in Ireland as may be necessary and subject to all the duties accompanying such office pursuant to Article 270(1) of the Companies Act, 1995;*
- 5. The liquidation process adopted will follow the procedures required for a creditors' voluntary winding up and accordingly the Board of Directors will be duty bound to cause a meeting of the creditors of the Company in terms of Article 278 of the Companies Act, 1995 wherein the creditors may either ratify the nomination of Dr Louis Cassar Pullicino made by the members or appoint another person;*
- 6. Pursuant to Article 295 of the Companies Act, 1995, following the appointment of the liquidator all powers of the Directors of the Company and the Company Secretary will cease.*

- **Dok R-002** – Opinjoni Legali ta' Arthur Cox LLP, bi speċjalizzazzjoni tal-liġi Irlandiża dwar jekk l-MIBI għandhiex dritt ta' rikors dirett fil-konfront tas-soċjeta' *de quo* – il-Qorti ħadet konjizzjoni ta' dan id-dokument u minnu tosserva partikolarment is-segwenti:

a. Dwar Green Card Claims:

Therefore, in respect of the Green Card Claims, while the MIBI may seek reimbursement from the Maltese compensation body in respect of the Green Card Claims for which it has compensated injured parties, the MIBI will not have a direct claim against the Company. However, where the MIBI makes such a claim for reimbursement from the Maltese compensation body, the Maltese compensation body will have a direct claim against the Company, as it will be subrogated to the injured party in their rights against the Company. The concept of subrogation under Irish Law provides for the substitution of one party for another, with a transfer of rights and duties. Therefore, such claims brought by the Maltese compensation body would constitute an insurance claim in the liquidation on the basis that the Maltese compensation body subrogates into the injured party's claim against the Company. (para 2.6)

b. Dwar Insurer Concerned Claims:

Clause 10.2 (of the Domestic Agreement) does not include the same subrogation language as that of the Consolidated Motor Directive but rather provides that MIBI can make a claim in the liquidation on behalf of the insurers and underwriters who paid out on the Insurer Concerned claim. (para 2.14)

On that basis, it appears that any such claim is an unsecured claim in the liquidation and comes within the Irish company rules on priority. Such a claim would not enjoy any priority to any other unsecured claims in the liquidation of the Company. (para 2.15)

- **Dok R-003** – ittra mibgħuta mill-MIBI lill-istralċjarju tal-kumpanija *de quo* datata 6 ta' Ottubru 2024 li tikkonferma li għalkemm fir-rigward ta' Insurer Concerned Claims ma kienx hemm polza ta' assigurazzjoni

attiva, xorta hija l-assigurazzjoni li hija responsabbli għal dak il-*claim*. F'dan ir-rigward il-Qorti tosserva partikolarment is-segwent:

As such the policy of insurance did not operate however the MIBI M&A provide that the insurer who issued the policy of insurance must deal with the third party claim.

- **Dok R-004** – *Sample Reinsurance Contact* – il-Qorti ħadet konjizzjoni ta' dan id-dokument u tosserva partikolarment is-segwent:

“...the contract shall indemnify the reinsured in respect of all liability which may accrue to it... in respect of all motor insurance business issued or renewed directly by the reinsured from Malta... including the liability for the reinsured as: an ‘Insurer Concerned’ under the provisions of the Domestic Regulations of the Motor Insurers’ Bureau of the Republic of Ireland...”

Ikkunsidrat ulterjorment:

Art. 292 tal-KAP 386 tal-Liġijiet ta' Malta:

292.(1) L-istralċjarju jew xi membru jew xi kontributorju jew kreditur jista' jagħmel rikors lill-qorti biex tiddeċiedi kull kwistjoni li tinqala' matul l-istralċ tal-kumpanija, jew li teżerċita, dwar l-eżekuzzjoni ta' sejñiet jew xi ħaġ'ohra, is-setgħat kollha li l-qorti tista' teżerċita jekk il-kumpanija kienet qed tiġi stralċjata mill-qorti jew uħud minnhom.

(2) L-istralċjarju jista' jagħmel rikors lill-Qorti sabiex tistabbilixxi ż-żmien jew ż-żminijiet li fihom il-kredituri għandhom jippruvaw id-djun jew il-pretensjonijiet tagħhom jew li jkunu esklużi mill-benefiċċju ta' kull tqassim li jsir qabel ma jkunu ppruvati dawk id-djun.

(3) Il-qorti, jekk tkun sodisfatta li d-deċiżjoni tal-kwistjoni jew l-eżerċizzju meħtieġ tas-setgħa msemmi fis-subartikoli (1) u (2) ikun ġust u ta' benefiċċju, tista' tilqa' r-rikors għal kollox jew f'parti b'dawk il-pattijiet u l-kondizzjonijiet li jidhrilha xierqa jew tista' tagħmel dak l-ordni l-ieħor fuq ir-rikors kif jidhrilha li jkun xieraq.

(4) Kopja ta' kull ordni magħmul taħt dan l-artikolu li jwaqqaf il-proċedimenti tal-istralċ għandu minnufih jintbagħat mir-Registratur tal-Qrati lir-Registratur li għandu jagħmel minuta tal-ordni fir-reġistru dwar il-kumpanija.

Il-Qorti fliet ir-rekwiżiti tal-artikolu appena ċitat.

Issa, fl-ewwel lok, ir-rikorrent jibbaża t-talba tiegħu fuq il-premessa li huwa l-istralċjarju tas-soċjetà *de quo*. Mir-riżoluzzjoni straordinarja annessa mar-rikors tar-rikorrent, a fol 10, jirriżulta li l-istralċjarju appuntat mill-kumpanija *de quo* skont l-istess riżoluzzjoni datata 16 ta' April 2014, kien l-Avukat Dr Louis Cassar Pullicino. B'danakollu jirriżulta illi skont is-sit elettroniku tar-Registru tal-Kumpanija - l-istralċjarju tas-soċjeta' *de quo* huwa r-rikorrent Paul Mercieca, u għalhekk din il-Qorti m'għandha l-ebda dubju li r-rikorrent seta' jieħu azzjoni ai termini ta' l-artikolu ċitat.

Fit-tieni lok, il-Qorti tqis illi dan l-Artikolu 292 tal-KAP 386 isib l-applikazzjoni tiegħu għal "*kull kwistjoni li tinqala' matul l-istralċ tal kumpanija*". Il-Qorti tqis illi l-leġislatur ħalla diskrezzjoni wiesgħa mmens u uża l-kliem "*kull kwistjoni*". Tqis għalhekk illi kull kwistjoni ta' determinazzjoni ta' gradwazzjoni li tinqala' matul l-istralċ taqa' fil-parametri tal-artikolu ċitat u b'hekk din il-Qorti tista' tgħaddi biex tikkunsidra u tiddeċiedi dwar il-kwistjoni lilha mressqa.

Ikkunsidrat ulterjorment:

Illi l-kwistjoni li l-Qorti għandha quddiemha hija sintizzata fil-paragrafu 10 tal-premessi tar-rikors promotur, meta jingħad hekk:

*... l-kwistjoni tikkonċerna jekk il-'**Green Card Claims**' u l-'**Insurer Concerned Claims**' ta' MIBI jikkostitwixxu 'insurance claims' għall-finijiet tar-Regolamenti, u konsegwentement jekk għandhomx jiġu ammessi fid-distribuzzjoni tal-assi ta' Setanta fix-xoljiment tagħha, u 'l fuq minn hekk, jekk għandhom jingħataw preferenza fuq kredituri oħrajn fil-gradazzjoni tal-pretensjonijiet*

Ir-regolament numru 2 tal-Leġislazzjoni Sussidjarja 403.15 – Insurance Business (Reorganisation and Winding Up of Insurance Undertakings) jiddefinixxi *Insurance claim* kif ġej:

“(a) any amount which is owed by an insurance undertaking to insured persons, policy holders, beneficiaries

or any injured party having direct right of action against the insurance undertaking and which arises from an insurance contract or from any operation provided for in Articles 2(3)(b) and (c) of the Solvency II Directive in direct insurance business, including an amount set aside for those aforementioned persons, when some elements of the debt are not known; and

(b) the premium owed by an insurance undertaking as a result of the non-conclusion or cancellation of an insurance contract or any operation referred to in paragraph (a) in accordance with the law applicable to such a contract or operation before the commencement of the winding-up proceedings.”

B'hekk din il-Qorti jeħtieġ tiddetermina jekk l-MIBI taqax filfatt fil-parametri tal-istess definizzjoni. Iżda biex tagħmel dan trid l-ewwel tiddetermina liema hi l-liġi applikabbli f'dan il-każ.

Ir-rikorrent jirreferi għar-**regolamenti 10(3)(i)(i) u (iii)**, għar-**regolament 7(2)** u għar-**regolament 11 tal-Leġislazzjoni Sussidjarja 403.15 – Insurance Business (Reorganisation and Winding Up of Insurance Undertakings)** li jgħidu testwalment hekk:

10(3) Where a Maltese insurance undertaking is being wound up, matters set out in paragraphs (a) to (m) shall be determined in accordance with the applicable Maltese law. These matters are:

(i) the rules governing:

(i) the lodging, verification and admission of claims;

(iii) the ranking of claims,

7(2) For the avoidance of doubt, the claims of all creditors having their habitual place of residence, domicile or head office outside of Malta shall be treated in the same way and accorded the same ranking as claims of an equivalent nature which may be lodged by creditors who have their habitual place of residence, domicile or head office in Malta.

11. Notwithstanding the provisions of any other law, the assets of the Maltese insurance undertaking which are prohibited from being freely disposed of under article 41(2) of

the Act, or by virtue of or under any other provision of the said Act, shall be available only for meeting the liabilities of the undertaking arising out of its business of insurance:

Provided that, insurance claims shall rank before any other claim against such assets.

Flimkien mal-**artikolu 15 tar-Rome I Regulation**, Reg (EC) No 593/2008 of the European Parliament and of the Council of 17 June 2008 on the law applicable to contractual obligations (Rome I), li jgħid testwalment hekk:

Where a person (the creditor) has a contractual claim against another (the debtor) and a third person has a duty to satisfy the creditor, or has in fact satisfied the creditor in discharge of that duty, the law which governs the third person's duty to satisfy the creditor shall determine whether and to what extent the third person is entitled to exercise against the debtor the rights which the creditor had against the debtor under the law governing their relationship.

Ma hemm l-ebda dubju li l-liġi applikabbli għall-gradwazzjoni hija dik Maltija u dana stante li, l-istat fejn qed issir il-proċedura tal-insolvenza huwa dak Malti. Lanqas ma hemm dubju li l-liġi li kienet tkopri l-poloż tal-assigurazzjoni hija dik Irlandiża u dana stante li l-assigurazzjonijiet saru fl-Irlanda. Isegwi li l-liġi li ddeterminat l-obbligazzjoni li kellha l-MIBI kienet il-liġi Irlandiża u għalhekk la darba seħħet dik is-surroga fl-Irlanda hija l-liġi Irlandiża li tiddetermina jekk l-MIBI tistax tgawdi d-drittijiet li kellhom l-assigurati u benefiċċjarji tal-poloż u l-konsegwenti gradwazzjoni.

Hawnhekk il-Qorti tirreferi għall-opinjoni legali ta' Arthur Cox LLP bħala l-esperti *ex-parte* tal-liġi Irlandiża. Il-Qorti tosserva li fl-istess opinjoni legali, l-esperti ddistingwew bejn *Green Card Claims* u *Insurer Concerned Claim*.

Fir-rigward ta' *Green Card Claims* jgħidu s-segwenti:

2.5 The effect of Article 24(2) of the Consolidated Motor Directive and Article 6(11) of the Relevant SI is that, where an Irish-resident injured party has presented a claim to the MIBI, as the Irish national compensation body, on the basis that the Company, a Maltese insurer, has not paid or provided a reasoned reply within the relevant three month period, and

the MIBI has compensated the injured party, the MIBI may then seek reimbursement from the compensation body in the Member State where the Company is established (i.e. Malta). The Maltese compensation body may then bring a subrogated claim against the Company.

2.6 Therefore, in respect of the Green Card Claims, while the MIBI may seek reimbursement from the Maltese compensation body in respect of the Green Card Claims for which it has compensated injured parties, the MIBI will not have a direct claim against the Company. However, where the MIBI makes such a claim for reimbursement from the Maltese compensation body, the Maltese compensation body will have a direct claim against the Company, as it will be subrogated to the injured party in their rights against the Company...

Mentri fil-każ ta' *Insurer Concerned Claim* jgħidu li:

'any such claim is an unsecured claim in the liquidation ... Such a claim would not enjoy any priority to any other unsecured claims in the liquidation of the Company.'

In vista tal-istess opinjoni, li l-Qorti qed tqis bħala prova in atti, ma hemm ebda dubju f'moħħ il-Qorti li fir-rigward ta' *Insurer Concerned Claim* il-kreditu m'għandu jgawdi ebda privileġġ ta' *insurance claim* u ma jista' bl-ebda mod jitqies bħala tali.

Mill-banda l-oħra fir-rigward ta' *Green Card Claims* isegwi li l-MIBI m'għandha l-ebda dritt dirett kontra s-soċjeta' *de quo* iżda għandha dritt għal azzjoni diretta kontra l-*Protection and Compensation Fund* Malti, li mbagħad, semai hu, ikollu hu rikors dirett kontra s-soċjeta' *de quo*. Iżda l-Legislazzjoni Sussidjarja, fuq ċitata, tagħmilha ċara permezz tar-**Regolament 12** li dawn m'għandhomx igawdu mill-privileġġ ta' *insurance claims* u filatt jistipula s-segwent:

12. Where the rights of insurance creditors have been subrogated to the Protection and Compensation Fund pursuant to the the Protection and Compensation Fund Regulations, claims by such Fund shall not benefit from the provisions of regulation 11.

Għalhekk, in vista tas-suespost, din il-Qorti sejra tgħaddi biex tilqa' l-ewwel tlett (3) talbiet tar-rikorrent.

Ikkunsidrat ulterjorment:

Fl-añharnett, permezz tar-raba' talba tiegħu, ir-rikorrent qed jitlob lil din il-Qorti sabiex tiddetermina jekk l-ammont li s-soċjeta' *de quo* rkuprat mir-*reinsurers*, kif fuq spjegat, għandhomx jiġu mħallsa direttament lil MIBI jew jekk għandhomx jiffurmaw parti mill-patrimonju tas-soċjeta' *de quo* sabiex jiġu distribwiti mal-kredituri kollha.

Ir-rikorrent jargumenta li la darba l-krediti in kwistjoni ma jgawdux minn preferenza fid-distribuzzjoni tal-assi tas-soċjeta' *de quo* mela ir-*Reinsurance Recoveries* m'għandhomx jiġu segregati favur MIBI iżda għandhom jiformaw parti mill-patrimonju ġenerali ta' Setanta.

Il-Qorti qabel xejn tirreferi għad-deċiżjoni tal-Prim Awla tal-Qorti Ċivili³ fl-ismijiet **MiddleSea Insurance Plc vs Atlas Insurance PCC** intqal hekk:

*Rigward in-natura tal-kuntratt ta' riassicurazzjoni, u l-importanza tal-istitut tar-riassicurazzjoni **Mclsaac u Babbel**⁴ jispjegaw hekk:*

“Reinsurance is a mechanism used by the insurance industry to spread the risks it assumes from policyholders. Through it, the industry's losses are absorbed and distributed among a group of companies so that no single company is overburdened with the financial responsibility of offering coverage to its policyholders. (...) Without reinsurance, most insurers would be able to cover only the safest of ventures, leaving many risky but worthwhile ventures without coverage.

A reinsurance contract is essentially an insurance policy issued by one company -the assuming insurer or reinsurer - to another company, usually called the ceding company, primary carrier, or the direct underwriter. The ceding company is the insurer that underwrites the policy initially, and then later shifts part or all of the liability for coverage to a reinsurer by purchasing reinsurance. This reinsurance

³ 1255/2008JPG – 4 ta' Dicembru 2017

⁴ 1D. A. Mclsaac u D. F. Babbel, 'The World Bank Primer in Reinsurance' Policy Research Working Paper 1512 (The World Bank, Financial Sector Development Department, 1995) 1.

provides reimbursement to the ceding insurer for claims payments covered by the reinsurance agreement. (...) Typically, the policyholder has no direct claim on the reinsurer - i.e., the policyholder does not "look through" to the reinsurer as the source of indemnification."

Isegwi għalhekk li ma teżisti ebda relazzjoni ġuridika bejn ir-*Reinsurer* u l-persuna li tagħmel il-*claim* u dana stante li ma ssir ebda surroga da parti tar-*reinsurer*. L-unika relazzjoni ġuridika li teżisti għalhekk hija bejn l-*insurer* u r-*reinsurer* fejn l-*insurer* jista' jitlob lir-*reinsurer* jagħmel tajjeb għall-ħlasijiet li hu ma jkunx jista' jagħmel.

Applikat dan ir-raġunar għall-każ odjern jirriżulta li s-soċjeta' *de quo* għamlet *reinsurance claim* a bażi tal-flus imħallsa mill-MIBI, iżda l-MIBI m'għandha l-ebda relazzjoni ġuridika mar-*reinsurer*. L-unika relazzjoni ġuridika li teżisti hija bejn s-soċjeta' *de quo* u r-*reinsurer*. B'hekk l-MIBI m'għandha l-ebda dritt ta' preferenza fuq il-fondi li s-soċjeta' *de quo* otteniet mir-*reinsurer*. Isegwi għalhekk li l-istess fondi jiffurmaw parti mill-assi tas-soċjeta' *de quo* u għandhom jiġi distribwuti skont il-gradwazzjoni.

Għalhekk din il-Qorti ser tgħaddi biex tilqa' r-raba' talba tar-rikorrent.

GĦALDAQSTANT, il-Qorti, fid-dawl tal-provvedimenti hawn fuq ċitati, jidhrilha illi ġew sodisfatti il-voti tal-liġi sabiex tkun tista' tgħaddi biex takkolji t-talbiet tar-rikorrent u tenut kont tal-assjem ta' fatti u ċirkostanzi li jirriżultalha l-Qorti, qegħda:

1. **Tiddikjara** li fir-rigward tal-Green Card Claims, MIBI ma għandha l-ebda dritt dirett kontra l-patrimonju tas-soċjeta' Setanta Insurance Company Ltd (C 41670), u kwalunkwe pretensjoni li jista' jkollha ma tistax tiġi ammessa fid-distribuzzjoni tal-assi tal-istess soċjeta';
2. **Tiddikjara** li fir-rigward tal-Green Card Claims, jekk il-Fond Malti jagħti rimbors lil MIBI allura l-pretensjoni tiegħu kontra l-patrimonju ta' Setanta tista' tiġi ammessa fid-distribuzzjoni tal-assi tagħha, iżda mingħajr il-preferenza riżervata għal *insurance claims*;

3. **Tiddikjara** li fir-rigward tal-Insurer Concerned Claims, kwalunkwe pretensjoni li MIBI jista' jkollha kontra Setanta Insurance Company Ltd (C 41670) tista' tiġi ammessa fid-distribuzzjoni tal-istess soċjeta', iżda ma tgawdix il-preferenza speċjali riżervata għal *insurance claims*;
4. **Tiddikjara** li r-Reinsurance Recoveries m'għandhomx jiġu segregati favur MIBI, iżda għandhom jiformaw parti mill-patrimonju generali ta' Setanta Insurance Company Ltd (C 41670) li ser jiġi distribwit *pari passu* skont il-preferenzi legali tal-kredituri tal-istess soċjeta'.

Spejjeż għar-rikorrent.

Ian Spiteri Bailey
Onor. Imħallef

Amanda Cassar
Deputat Registratur